

## मैगिन्टी सरकार का 2006 का बजट बुनियादी ढाँचे में निवेशों द्वारा नये अवसरों का निर्माण करता है

ट्राँज़िट, सड़कों तथा पुलों पर 1.2 बिलियन डालर का नया निवेश - 2005-2006 का घाटा कम होकर 1.4 बिलियन डालर रह गया

**क्वीनज़ पार्क** - मैगिन्टी सरकार का तीसरा बजट प्रॉन्ट के यातायात ढाँचे में निवेश करके, विद्या तथा स्वास्थ्य देख-रेख को मजबूत बनाना जारी रखकर, तथा घाटे को समाप्त करने के लिये सही दिशा में बढ़ते रहने के कारण ओन्टेरियो के आर्थिक लाभ की स्थिति को बढ़ाता है।

“तीव्र, विश्वास-योग्य तथा सुरक्षित यातायात हमारी आर्थिक सफलता तथा जीवन के अच्छे स्तर के लिये अनिवार्य है,” ओन्टेरियो के वित्त मंत्री डवाइट डंकन ने कहा। “सड़कों, पुलों तथा सार्वजनिक ट्राँज़िट पर एक ऐसे बड़े नये निवेश की घोषणा कर के मुझे गर्व हो रहा है जिस से प्रत्येक ओन्टेरियो वासी के लिये अवसर पैदा होंगे। हमारे बुनियादी ढाँचे घाटे को चुकता करके तथा स्वास्थ्य देख-रेख व विद्या में पूर्व निवेश को बढ़ावा देकर, आर्थिकता को मजबूत बनाकर, तथा नये रोज़गार व समृद्धि लाकर यह बजट अवसर पैदा करता है।”

वर्ष 2006 का बजट, जिस में कोई नये कर अथवा करों में बढ़ाव नहीं की गयी है, 2005-2006 के लिये अंतरिम घाटे को 1.4 बिलियन डालर दिखाता है, जो 2003-2004 के उत्तराधिकार में मिले 5.5 बिलियन डालर के घाटे से 75 प्रतिशत कम है। सरकार अधिक से अधिक 2008-2009 तक बजट को संतुलित करने के मार्ग पर सही चल रही है। अगर आरक्षण की आवश्यकता न हुई तो घाटा एक वर्ष पहले ही समाप्त हो जायेगा।

*मूव ओन्टेरियो* के अंतर्गत, मैगिन्टी सरकार ट्राँज़िट प्रणालियों, नगरपालिकाओं के अधीनस्थ सड़कों तथा पुलों पर 1.2 बिलियन डालर का नया निवेश कर रही है जिस में निम्नलिखित शामिल हैं:

- नगरपालिकाओं के अंतर्गत आने वाली सड़कों तथा पुलों पर 400 मिलियन डालर का निवेश - मुख्य तौर पर ग्रेटर टोरन्टो एरिया (जी.टी.ए.) के बाहर - जिस में बल ग्रामीण तथा उत्तरी क्षेत्रों पर दिया जायेगा;
- सबवे को हाइवे 7 पर स्थित वान कार्पोरेट सेन्टर तक ले जाने में सहायता के लिये टोरन्टो तथा योर्क रिजन को 670 मिलियन डालर;
- बरेम्पटन को ‘बरेम्पटन एक्सप्रेस ट्राँज़िट सेवा उपलब्ध करवाने में सहायता के लिये 95 मिलियन डालर; तथा
- मिसीसागा को ‘मिसीसागा ट्राँज़िटवे’ - बसों को रास्ते में प्राथमिकता देने वाले 14 स्टेशनों वाले मार्ग - के विकास में सहायता के तौर पर 65 मिलियन डालर;

“2005 में ओन्टेरियो की आर्थिकता ने निजी सेक्टर तथा सरकार के आशयों से बढ़कर कार्यकुशलता दिखाई जिसके परिणामरूप अतिरिक्त आय पैदा हुई,” डंकन ने कहा। “अपनी एक बार होने वाली आय के 60 प्रतिशत को यातायात में लगाने का हमने एक नीतिपूर्ण तथा समझदारी वाला निर्णय लिया है।”

अपने पिछले बजट में मैगिन्टी सरकार ने ‘ऊँचे उठते हुए’ (Reaching Higher) कार्यक्रम की घोषणा की थी, जो उत्तरमाध्यमिक शिक्षा में 2009-10 तक 6.2 बिलियन डालर का ऐतिहासिक, एकत्रित निवेश है ताकि पहुँच, स्तर तथा उत्तरदायित्व में सुधार किया जा सके। उत्तरमाध्यमिक शिक्षा में इस बजट के निवेश:

- दो बच्चों वाले परिवार के लिये परिवारिक आय की योग्यता सीमा को 35,000 डालर से बढ़ाकर दोगुना से भी अधिक करके 75,000 डालर करेंगे, ताकि मध्यम आय वाले परिवारों के लिये अग्रिम अनुदानों तक पहुँच बढ़ाई जा सके;

- अग्रिम अनुदान प्राप्त करने वाले छात्रों की संख्या 2006-2007 के लिये लगभग 60,000 करेंगे - जो 2005-2006 के लिये 32,000 से बढ़कर लगभग दोगुना हो जायेगी;
- यह सुनिश्चित करके कि संपूर्ण हुए प्रत्येक वर्ष के लिये छात्र को अधिकतम ऋण 7,000 डालर ही देना पड़े, छात्रों के बोझ को हल्का करेंगे; तथा
- पुस्तक तथा सामग्री अनुदानों को मध्य-1980 के बाद पहली बार बढ़ायेंगे, जिस से 138,000 छात्रों को लाभ होगा;

वर्ष 2006 का बजट स्वास्थ्य देख-रेख, शिक्षा, कौशल प्रशिक्षण, अनुसंधान तथा प्राँत के सब से दीनता की स्थिति वाले निवासियों में महत्वपूर्ण निवेश किये जा रहा है। वर्ष 2006 का मैगिन्टी बजट:

- 2006-2007 में स्वास्थ्य पर 1.9 बिलियन डालर का अतिरिक्त निवेश करता है, जिस में पारिवारिक स्वास्थ्य दलों (Family Health Teams - FHTs) की संख्या 2007-2008 तक बढ़ाकर 150 हो जायेगी तथा प्रतीक्षा के समय में कटौती होगी;
- 2006-2007 में टाईप-1 डाइबीटिज़ से पीड़ित 6,500 बच्चों के लिये इंसुलिन पंप तथा सम्बन्धित वस्तुएँ खरीदने के लिये 12 बिलियन डालर प्रदान करता है - जो 2008-2009 तक बढ़कर 30 बिलियन डालर हो जायेगा;
- 50 से 74 वर्ष की स्त्रियों के लिये स्तनों की जाँच सेवा में विस्तार करता है;
- 2006-2007 के स्कूली वर्ष में स्कूल बोर्डों को 'छात्रों की आवश्यकताओं के लिये अनुदान' (Grants For Student Needs) कार्यक्रम के अंतर्गत धन की लागत को गत वर्ष की तुलना में 400 मिलियन डालर से भी अधिक बढ़ा कर 7.3 बिलियन डालर करता है;
- कौशल के प्रशिक्षण तथा रोज़गार की सेवाओं में बढ़ौत्तरी के लिये 2.1 बिलियन डालर के व्यय से रोज़गार तथा कौशल नवीकरण नीति (Jobs and Skills Renewal Strategy) का स्थापन करता है;
- अनुसन्धान, व्यवसायीकरण तथा आऊटरीच कार्यक्रमों में पाँच वर्ष में 1.7 बिलियन डालर का निवेश करता है; तथा
- ज़ोखिम की स्थिति का सामना कर रहे युवाओं तथा दीनता की स्थिति वाले बालग़ों तथा परिवारों की सहायता के लिये 2006-2007 में 218 मिलियन डालर का अतिरिक्त व्यय करता है;

“प्रत्येक ओन्टेरियो वासी के लिये अवसर पैदा करना हमारा लक्ष्य है। हम चाहते हैं कि प्रत्येक ओन्टेरियो वासी के पास सफल होने का अवसर हो,” डंकन ने कहा।

अक्टूबर 2003 से लेकर ओन्टेरियो में लगभग 200,000 शुद्ध नये रोज़गार पैदा हुए हैं। ओन्टेरियो की आर्थिकता को मज़बूत बनाने की सरकार की नीति में मुख्य तत्व है निवेश में बढ़ौत्तरी को प्रोत्साहन देने के लिये एक प्रतियोगी कर व व्यवसायिक वातावरण कायम रखना। वर्ष 2006 का बजट कैपिटल कर की दर में कटौती को तीव्र करने का प्रस्ताव रखता है। 1 जनवरी 2007 से लेकर वर्तमान दर में 5 प्रतिशत की कटौती कर दी जायेगी - जो तय किये गये समय से पूरा दो वर्ष पहले है। अगर प्राँत की वित्तीय स्थिति ने अनुमति दी तो सरकार इस कर को 2007 में पूरी तरह से हटाने का मन्तव्य रखती है।

“मैगिन्टी सरकार की योजना ओन्टेरियो के लोगों के लिये ठीक चल रही है,” डंकन ने कहा। “नौकरियों की संख्या में बढ़ौत्तरी हुई है, घाटा कम हुआ है, कक्षाओं के आकार कम हुए हैं, मुख्य स्वास्थ्य चिकित्सा की प्रतीक्षा के समय कम हुये हैं तथा उत्तरमाध्यमिक शिक्षा अधिक पहुँच में हो रही है। आगे बढ़ते हुए, जैसे-जैसे हम स्वास्थ्य, शिक्षा तथा ढाँचे में मुख्य निवेश द्वारा अवसर का निर्माण करते जायेंगे, हम अपने प्राँत के वित्तीय प्रबन्ध में अपना ध्यान केन्द्रित करके रखेंगे तथा अनुशासित रहेंगे,

-30-

सम्पर्क:

Sean Hamilton  
Minister's Office  
416-325-8679  
Hindi

Scott Blodgett  
Ministry of Finance  
416-325-0324